

தை திருநாளில் புறப்படு தமிழா ! புது சரித்திரம் படைக்க!!

தொல்லுலகிலேயே ஏற்றமிக்க நாகரிகங்களை கண்ட தமிழர்தம் தனிப்பெருந்திருநாள்! உழவுத்தொழில் கொண்டு, வேளாண்மை கண்டு, வியந்து போற்றும் பண்பாடு வளர்த்து, ஒப்புரவு பேணி கடல் கடந்த வாணிபத்தில் தேர்ந்து, தொடர்பு கொண்ட நாடுகளில் எல்லாம் தம் நாகரீக சுவடு பதித்த இனம் தமிழ் இனம். அந்த இனத்தின் இயற்கையோடு இயைந்த விழா இந்தப் பொங்கல் விழா ! தமிழ் இனம் தோன்றிய காலத்திலிருந்து குறிஞ்சி, மூல்லை, மருதம், நெய்தல், பாலை என ஐந்து நிலப்பகுதிகளிலும் வீதிகள் தோறும் வீடுதோறும் தை முதல் நாள் பொங்கல் திருநாளாக எழுச்சியோடு கொண்டாடி குதூகலித்து வந்துள்ளனர் என்பதை ஏடுகளும், எழுத்துகளும் ஆதாரமாக சொல்லி சொல்லி மகிழ்கின்றன.

முதற்சங்கம், இடைச்சங்கம், கடைச்சங்கம் கண்ட தமிழ் இனம், தேர்தல் முறையை, ஆட்சி முறையை, நீதிமுறையை, நிர்வாக முறையை உலகிற்கே சொல்லித்தந்திருக்கிறது, உண்மை, உழைப்பு, நேர்மை, தூய்மை, என்னவென்பதையும் அவை வாழ்வியல் நெறிகள் என்பதையும் நமது சங்க இலக்கியங்கள் நமக்கு சான்றாகப் பகர்கின்றன. “பாதும ஊரே, யாவரும் கேளிர்” என்ற பொதுவுடைமை சித்தாந்தத்தை உலகிற்கே முதன்முதலில் சொன்னவன் தமிழன் தான்.

அதிகாலையில் எழுந்து கழுவிக்குச் சென்று நீர் பாய்ச்சி, நிலத்தை பண்படுத்தி உழுதுமுது வரப்புகளை சீர் செய்து, விதைவிதைத்து பயிரிட்டு, பூச்சிகளால் தாக்கப்படாமலும், புகம்பய், வெள்ளத்தால் அழகி விடாமலும், சுழன்றடிக்கும் காற்றில் அகல் விளக்கை இரு கைகளாலும் போர்த்தி போர்த்தி இலக்கை நோக்கி கொண்டு செல்வதைப் போல் ஒரு விவசாயி ஓராண்டு காலம் அதாவது அந்திப்பொழுது வரை வயல் வரப்புகளிலேயே உட்கார்ந்து காத்திருந்து, காத்திருந்து விளைந்த நெல்மணிகளை களத்து மேட்டில் கொண்டு வந்து குவித்து வைக்கும் போது, உழைப்பை கொட்டிய அந்தக் கிராமத்திலுள்ள ஒவ்வொருவரும் மகிழ்ச்சியில் கூத்தாடுவர் ! மனம் எல்லையற்ற இன்பத்தில் திளைக்கும் ! அதை கொண்டாடும் நாள் தான் பொங்கல் திருநாள். மார்கழி முதல் தேதியில் இருந்தே ஒவ்வொரு வீட்டின் வாசலிலும் அரிசி மாவுக்கோலமிட்டு பூக்கள், அருகம்புல் என மனம் வீசும் ! ஒளி வீசும் ! தை திருநாள் இது தமிழர் விழா, தமிழர் புத்தாண்டு என உழைக்கும் மக்களின் மனதில் புது உற்சாகம் பிறக்கும், குழந்தைகள் தை..தை.. என்று மார்கழி முழுதும் குதித்து கொண்டாடிடுவர். போகி, உழவர் திருநாள், மாட்டுப் பொங்கல், கன்னிப்பொங்கல், என 4 நாட்கள் ஒவ்வொரு வீட்டிலும் மகிழ்ச்சி வெள்ளம் கரைபுரண்டோடும் ! ஒவ்வொரு நாள் விழாவிற்கும் ஒரு ஒப்பற்ற வரலாறு உண்டு.

“வந்தோர்க்கு இலையும், வருவோர்க்கு உலையும்” என்கிற விருந்தோம்பலுக்குச் சொந்தக்காரன் தமிழன், வாடியப் பயிரை கண்ட போதெல்லாம் வாடினேன் என்று வள்ளலார் வழி நின்று வாழ்க்கை நெறியை உயர்ந்தோங்கச்செய்தவன் தமிழன். மூன்று பக்கமும் கடலும், ஒரு பக்கம் நில வழித்தடமும் கொண்ட தமிழ் இனம் பூம்புகாரை இழந்தது, தென்குமரியை கடல் கொண்டது, விலைமதிப்பற்ற பல உன்னதமான பொக்கிஷங்களை தமிழ் இனம் பறி கொடுத்தது, கடல் சீற்றம் அதை பறித்துக்கொண்டது. ஆனாலும் தமிழன் அருகு போல் வேளுன்றி ஆல்

போல் தழைத்தான்.

“மெய்வருத்தம் பாரார் பசிநோக்கார், கண் துஞ்சார் எவ்வெவ்வர் தீமையும் மேற்கொள்ளார் செவ்வி

அருமையும் பாரார் அவம்புழும் கொள்ள கருமமே கண்ணாயினர் ! என்று 17 ஆம் நூற்றாண்டில் வாழ்ந்த குமரகுருபரர் என்ற துறவி எழுதிய வரிகள் தமிழ் இனத்தின், தமிழ் மக்களின் வாழ்வை, இயல்பை உலகிற்கு உணர்த்திக் காட்டியது.

“கல்தோன்றி மண்தோன்றா காலத்தே வாளோடு முன்தோன்றிய மூத்தகுடி தமிழ்க்குடி” இவ்வரிகள் தமிழர்தம் தொன்மையையும், வீரத்தையும் இன்றைய தமிழருக்கு நினைவுபடுத்துவதாக அமைந்த வரிகள், 9 ஆம் நூற்றாண்டில் “புறப்பொருள் வெண்பா மாலை” என்ற இலக்கண நூலில் குறிப்பிடப்பட்டுள்ள ஒழுக்க நெறியோடு வாழ்ந்த இனம் தமிழ் இனம், கலை, கலாச்சாரம், பண்பாடு, நாகரிகம் என தனித்தன்மையோடு வாழ்ந்தவன் தமிழன், கங்கையை வென்றான், கடாரம் கொண்டான், கடலில் கலம் செலுத்தினான், போரில் வெற்றிகளை குவித்தான் இதுவே தமிழனின் தொன்மையான வரலாறு. இதனை “மானம் அவன் கேட்ட தாலாட்டு, மரணம் அவன் ஆடிய விளையாட்டு” என தமிழ் இனத்தின் ஒப்பாரும், மிக்காருமில்லா முத்தமிழறிஞர் கலைஞர் அவர்கள் புறநானுற்றுக்கு விளக்கமளித்து எழுதிய “சங்கத்தமிழ்” நூலில் குறிப்பிட்டுள்ளார்.

அவன் (தமிழன்) படைப்புத் தொழிலில் வல்லவன்,

பிறர் நலன் நாடிடும் நல்லவன், பரிவும், கனிவும் உள்ளவன்,



முனைவர் பி.பழனிப்பன் செயலாளர் தருமபுரி மேற்கு மாவட்ட தி.மு.க.

பகட்டும், பசப்பும் அறியாதவன், கூதும், கூழ்ச்சியும் தெரியாதவன்,

அவன் அவன்க்கே ஓர் அச்சாணி அவன் வியர்வை கொட்டியதாலேயே மண் மணம் பெறுகிறது.

“யாரையும் தாழ்த்த மாட்டான் தமிழன் யாருக்கும் தாழவும் மாட்டான்”

என்ற வரிகளுக்கேற்ப இன்று நமது கழகத்தலைவர், முதலமைச்சர் அண்ணன் தளபதியார் அவர்கள் பாசிச பா.ஜ.க. அரசினை எதிர்த்து ஓட்டுமொத்த உலகத் தமிழர்களின் குரலாய் ஓங்கி ஒலித்துக் கொண்டிருக்கிறார். ஜல்லிக்கட்டிற்கென முதன் முதலில் தனி மைதானம் அமைத்துத் தந்து நமது கலாச்சாரத்தை காத்தவர், ஒவ்வொரு திட்டத்தினையும் தொலைநோக்கு சிந்தனையுடன் செயல்படுத்தி தமிழ்நாட்டை முதல் மாநிலமாக (கூப்பர்ஸ்டார் ஸ்டேட்) ஆக மாற்றி உள்ளார், வாய்ச்சொல் வீரர்களை கருத்தில் கொள்ளாமல் கருமமே கண்ணாக நமது தமிழ்நாட்டு மக்களின் மேம்பாட்டிற்கு எண்ணற்ற திட்டங்களை அளித்து திராவிட மாடலை உலகிற்கே மாடலாக மாற்றி அமைத்து வருகிறார். மகளிர் உரிமைத் தொகை, தமிழ்ப்புதல்வன்,

மடிக்கணினி திட்டம், இல்லம் தேடி மருத்துவம், பள்ளியில் காலை உணவுத் திட்டம், தாயுமாணவன் திட்டம், அரசின் செயல்பாடுகள் குறித்த பொதுமக்களின் கருத்தினை அறியவும், மக்களின் எதிர்கால கனவுகள் மற்றும் தேவைகளைக் கண்டறியவும், அவர்களது வசிப்பிடங்களுக்கே சென்று நேரடியாக அறிந்து கொள்ளும் வகையில் “உங்க கனவ சொல்லுங்க” என்ற திட்டம் என எத்தனை எத்தனை முத்தான திட்டங்கள் நாட்டை முன்னேற்ற!

மறுபக்கம், நமது கலைஞரின் வார்ப்பு, தலைவரின் வளர்ப்பு, ஈட்டி முனைக்கும் இமைக்கா இளைஞர் பட்டாளத்தை வழிநடத்திச் செல்லும் துணை முதலமைச்சர் - கழக இளைஞரணிச் செயலாளர் உதயநிதி ஸ்டாலின் அவர்கள் எண்ணற்ற திட்டங்களை செயல்படுத்தி நமது தமிழ்நாட்டின் பெண்கள், இளைஞர்களை உடனடிவினும், மனதளவிலும் உறுதிப்படுத்தி தமிழர் தம் புகழை உலகமெங்கும் பரவச்செய்து வருகிறார்.

ஏறும் சீரும் தொன்று தொட்டு போற்றி கொண்டாடப்படும் தைப்பொங்கல் திருநாளில் “வில் தோன்றும் தோள்களிலே அது வீரம் காட்டும்,

நெல் தோன்றும் வயல்களிலே அது வேளாண்மை திறம் காட்டும் “ என்று முத்தமிழறிஞர் கலைஞர் 1975 ஆம் ஆண்டு முரசொலி மலரில் எழுதிய வரிகளுக்கேற்ப நமது பண்பாட்டை, இனத்தின் பெருமையை கட்டிக்காத்து வருவது நமது திராவிட மாடல் அரசு. வேளாண்மை செய்யும் ஒரு விவசாயி தன் பயிர்களை காப்பது போல் நமது கழகத்தலைவர் மாண்புமிகு முதலமைச்சர் ஒரு தந்தையாக, சகோதரனாக, மகனாக தமிழ்நாட்டு மக்களை காத்து வருகின்றார்.

இது நம் காலம் ! தமிழர்களின் பெருமையிடு முன்னேற்றக் காலம் !!

திகெட்டும் திராவிட மாடல் !

திகட்டாத சமத்துவப் பொங்கல்!!

தை திருநாளில் புறப்படு தமிழா ! புது

சரித்திரம் படைக்க !!

சனாதனத்தை விறகாக்கி,

சமத்துவப் பொங்கல் வைத்துள்ள நமது கழகத்தலைவர் மாண்புமிகு முதலமைச்சர் திராவிட பேரரசர் தமிழ் மக்கள் மீது கொண்டுள்ள அன்பால் பெண்கள், இளைஞர்கள், குழந்தைகள் என அனைவரும் பங்கு பெறும் வகையில் கோலப்போட்டி, விளையாட்டுப் போட்டிகள் என கழகத்தின் மூலம் திராவிடப் பொங்கல் விழா வினை நடத்தி தமிழர் போற்றும் உழவர் திருநாளாம் தைப்பொங்கல் விழாவினை சிறப்பாகக் கொண்டாட வழிவகை செய்தது மட்டுமன்றி தைப்பொங்கல் திருநாளில் தமிழர் இல்லந்தோறும் எழுச்சியும், மகிழ்ச்சியும் பொங்கிட்டு, 2.23 கோடிக்கும் பரிசுதாரர்களுக்கு பொங்கல் தொகுப்புடன் தலா 3000 ரூபாய், ஒரு கிலோ பச்சரிசி, ஒரு கிலோ சர்க்கரை, ஒரு முழு கரும்பு, வேஷ்டி, சேலைகளை வழங்கி உள்ளார். மேலும் ஆசிரியர், அரசு ஊழியர்களின் 20 ஆண்டு கால பிரச்சினைகளுக்கும் தீர்வு கண்டு மக்களை மகிழ்ச்சிக்கடலில் ஆழ்த்தியுள்ளார்.


தோற்று ஒடப்போவது நம் எதிர் ! அடிமைச்சாமிகளுக்கு இத்தேர்தலே இறுதி ! 7 ஆம் முறை கழகம் ஆட்சி அமைப்பது உறுதி ! உறுதி !!

மீண்டும் தளபதிதான்!

இழி அலைகள் படையெடுக்கட்டுமே ஆயிரம் எரிமலைகள் குழம்பெறியட்டுமே திராவிட வானத்தைத் தீண்ட முடியுமா? நாம் வானம்!

★

ஒநாய்கள் புதருக்குள் ஒன்றுபட்டட்டுமே நரித்தந்திரங்கள் நாட்டாண்மை செய்யபட்டுமே



நிச்சயம்

வேட்டையாடும் சிங்கம்

வெளியேறிவிட்டால்

காட்டு மிருகங்களின்

சேட்டை என்னாகும்?

25க்குப் பிறகு 26

சத்தியம்

★

யாரும் அணி சேரட்டுமே யாரும் அணி மாறட்டுமே

அடுத்த முறையும்

ஆட்சி நமக்குத்தான்

கட்சியம்!

★

கொள்கையோடும் சாதனையோடும் கூட்டணி சேர்ந்திருக்கும் திராவிடப் படையை நெருங்க முடியுமா?

மழைக்காலமோ

பனிக்காலமோ

புயற்காலமோ

வெயிற்காலமோ

கிழக்கில் உதித்துக்

கொண்டேயிருப்பது

மீண்டும் நாம்தான்

மீண்டும் தளபதிதான்

ஒரே சூரியன்தான்

உதய சூரியன்தான்!

பெரியாரின் தீவிரத்தை அண்ணாவின் அணுகுமுறையை கலைஞரின் செயலாண்மையை ஒற்றை உடலில் வாங்கி வைத்திருக்கும் தளபதியே வெற்றிக் கனி பறிப்பார்!

★

வியாழக் கிழமைக்குப் பிறகு வெள்ளிக் கிழமை



கவிப்பேரரசு வைரமுத்து

திருநெல்வேலி கிழக்கு மாவட்ட பொறுப்புக்குழு உறுப்பினர்கள் நியமனம்!

தலைமைக் கழக அறிவிப்பு!

கடந்த 26.9.2025 அன்று கழக நிர்வாக வசதிக்காகவும் - கழகப் பணிகள் செம்மையுற நடைபெற்றிடவும் திருநெல்வேலி கிழக்கு மாவட்டக் கழகப் பொறுப்பாளராக ம. கிரகாம்பெல் அவர்கள் நியமிக்கப்பட்டதைத் தொடர்ந்து, மாவட்டக் கழகப் பணிகள் செவ்வனே நடைபெற, பின்வரும் மாவட்ட பொறுப்புக்குழு உறுப்பினர்கள் நியமிக்கப்படுகிறார்கள்.

பொறுப்புக்குழு உறுப்பினர்கள் :

- 1.வெ.நம்பி.
11. யாதவர் நடுத்தெரு, வள்ளியூர், இராதாபுரம், திருநெல்வேலி-117.
2. எம். எஸ். எஸ். ஜார்ஜ்கோசல்.
- 27, கீழ்த்தெரு, மாவடிமலையடிப்புதூர், மாவடி, நாங்குநேரி, திருநெல்வேலி - 627 107.
3. திருமதி வே. அனூராதா.
- 246, விஜயதூர்காபுரி, கே.டி.சி.நகர் வடக்கு, பாளையங்கோட்டை.
4. திருமதி ஆர். சந்திரகா.
- 133/2, மாரியம்மன் கோவில் தெரு, திருவேங்கடநாதபுரம், நாங்குநேரி தாலுக்கா, ஏர்வாடி-627 103.
5. ஹரிகிருஷ்ணன்.
- 114/827ஏ, மாணிக்கவாசகர் தெரு, பி. ஏ. பிள்ளை நகர், தியாகராஜ நகர், பாளையங்கோட்டை, திருநெல்வேலி.
6. இ. முத்தராமலிங்கம்.
- கீழப்பள்ளிவாசல் தெரு, திசையன்விளை, திருநெல்வேலி
7. ஆதி நாராயணன்.
- தேவர் கீழத் தெரு, வள்ளியூர் - 627 117, திருநெல்வேலி.
8. இ. அல்போன்ஸ்
- 3/53, மேற்குத்தெரு, உவரி, இராதாபுரம்-627651, திருநெல்வேலி.

அண்ணா அறிவாலயம் சென்னை - 600 018. நாள் : 14.1.2026

துரைமுருகன் பொதுச் செயலாளர் தி.மு.க.

திராவிட இயக்க தீரர்கள் நினைவு நாள்

ம. சங்கரலிங்கம்

சனவரி 15 (2016)



தந்தை பெரியார் - பேரறிஞர் அண்ணா - தலைவர் கலைஞர் ஆகியோரின் பகுத்தறிவுக் கொள்கைகளால் ஈர்க்கப்பட்டு, அவர்கள் அடியொற்றி ஐம்பது ஆண்டுகளுக்கும் மேலாக கழகப் பணியாற்றியவர்.

1964 முதல் 1984 வரையிலான இருபது ஆண்டுகள் தொடர்ந்து தமிழக சட்டமன்ற மேலவை உறுப்பினராகவும் - நான்கு ஆண்டுகள் மேலவை எதிர்க்கட்சித் தலைவராகவும் பணியாற்றியவர்.

1998 முதல் 2004 வரை இந்திய பாராளுமன்ற மாநிலங்களவை உறுப்பினராக இருந்தவர்.

அண்ணா அவர்கள் மீது கொண்ட பற்றின் காரணமாக 'அறிஞர் அண்ணா கல்லூரி' ஒன்றினை நிறுவி, அதன் முதல்வராக இருந்தவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்

தி.மு.க.

ஒழுங்கு நடவடிக்கை ரத்து!

தலைமைக் கழக அறிவிப்பு!

வேலூர் மாவட்டம், வேலூர் மாநகர், சேண்பாக்கம் பகுதி, 32வது வட்டத்தைச் சேர்ந்த எம்.கேசவன் தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்குமாறு, கழகத் தலைவர் அவர்களிடம் வைத்த கோரிக்கையினை ஏற்று, அவர் மீதான ஒழுங்கு நடவடிக்கை ரத்து செய்யப்பட்டு, இன்று முதல் கழக உறுப்பினராகச் செயல்பட அனுமதிக்கப்பட்டுள்ளார்.

அண்ணா அறிவாலயம் சென்னை - 600 018. நாள் : 14.1.2026

துரைமுருகன் பொதுச் செயலாளர் தி.மு.க.

கிருஷ்ணகிரி கிழக்கு மாவட்டம் காவேரிப்பட்டினம் மேற்கு ஒன்றியம்

காவேரிப்பட்டினம் பேரூர்ப் பொறுப்பாளர்

தலைமைக் கழக அறிவிப்பு!

கிருஷ்ணகிரி கிழக்கு மாவட்டம், காவேரிப்பட்டினம் மேற்கு ஒன்றியம், காவேரிப்பட்டினம் பேரூர்ப் பொறுப்பாளர் ஜேகேஎஸ்.சாஜித் அவர்களுக்குப் பதிலாக ஜேகேஎஸ்.பாபு (சேலம் மெயின் ரோடு, பஸ்நிலையம் அருகில், காவேரிப்பட்டினம் - 635 112, கிருஷ்ணகிரி மாவட்டம்) அவர்கள் காவேரிப்பட்டினம் பேரூர்ப் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட பேரூர்ப் கழக அமைப்பின் பிற நிர்வாகிகள் இவருடன் இணைந்து பணியாற்றுமாறு கேட்டுக் கொள்ளப்படுகிறார்கள்.

அண்ணா அறிவாலயம் சென்னை - 600 018. நாள் : 14.1.2026

துரைமுருகன் பொதுச் செயலாளர் தி.மு.க.